

رزق حلال

خُرّم مُراد

منشورات

کو رزق دیا ہے اس میں سے پا کیزہ چیزوں کو کھاؤ۔ آپ نے ایک آدمی کا ذکر کیا کہ وہ لمبا سفر کرتا ہے اس کے بال بکھرے ہوئے ہیں، گرد آلو ہیں، گرد میں بری طرح اٹا ہوا ہے، وہ اپنے دونوں ہاتھ آسان کی طرف پھیلاتا ہے اور دعا کرتا ہے، کہ اے میرے رب، اے میرے رب، حالانکہ اس کا کھانا بھی حرام ہے، اس کا پینا بھی حرام ہے، اس کا لباس بھی حرام ہے اور اس کی پروش بھی حرام سے کی گئی ہے۔ اس آدمی کی پکار کیسی سنی جائے گی؟
یہ طویل حدیث اپنے اندر بہت سارے سبق رکھتی ہے۔

پہلی بات تو خود نبی کریمؐ کا یہ قول ہے کہ اللہ تعالیٰ خود طیب ہے اور وہ اسی چیز کو پسند کرتا ہے جو طیب ہو۔ کیونکہ اللہ کی صفت کا یہ تقاضا ہے کہ کوئی ایسی چیز جو حلال سے دور ہو، حرام سے قریب ہو، وہ صدقہ ہو، عمل ہو، خرچ ہو، وہ اللہ تعالیٰ قبول نہیں فرماتا۔ صدقہ صرف وہی نہیں ہوتا کہ جو آدمی کسی غریب اور فقیر کو دے دے بلکہ نبی کریمؐ نے صدقہ کی یہ تعریف فرمائی ہے کہ ہر وہ مال جو آدمی حق کی ادائیگی میں خرچ کرتا ہے صدقہ ہے۔ اپنے آپ پر خرچ کرتا ہے، جسم کو کھلاتا ہے، پلاتا ہے تاکہ اس کی صحت برقرار رہے وہ دنیا کے کام کر سکے اور آخوندگی کے تو وہ بھی صدقہ ہے۔ اپنے رشتہ داروں کو اپنے اہل دعیال کو اگر وہ مال دیتا ہے اور ان پر خرچ کرتا ہے تو وہ بھی صدقہ ہے۔ اللہ تعالیٰ وہی عمل قبول کرتا ہے جو پاک ہو اور وہی مال قبول کرتا ہے جو پاکیزہ ہو۔ قرآن مجید میں اس کی تشریع بہت جگہ فرمائی گئی ہے۔

اس لیے نبی کریمؐ نے واضح طور پر ہدایت فرمائی کہ اللہ کے حضور ناپاک مال پیش مت کر دو اور وہ مال بھی اللہ کی راہ میں نہ دو جو ناکارہ ہو اور کسی کام کا نہ رہے۔ اللہ تعالیٰ خود طیب ہے، اسی لیے وہ اعمال میں سے اور مال میں سے اسی چیزوں کو قبول فرماتا ہے جو پاکیزہ ہو۔ چنانچہ اگر حرام کی کمائی ہے اور حرام مال سے اللہ کی راہ میں خرچ کیا جائے اور بندوں کے حقوق ادا کیے جائیں تو یہ اللہ تعالیٰ قبول نہیں فرماتا۔

دوسری بات آپ نے یہ فرمائی کہ جس بات کا اللہ نے اپنے رسولوں کو حکم دیا ہے اسی بات کا اس نے ایمان لانے والوں کو حکم دیا ہے۔ کچھ اعمال تو ضرور ایسے ہیں کہ جو اللہ کے رسولوں کے لیے خاص ہیں لیکن اللہ نے اپنے رسولوں کو ان ساری ہدایات اور احکام کا پابند کیا ہے جن کا مطالبہ وہ رسولوں پر ایمان لانے والوں سے کرتا ہے۔ ”**أَمَّنَ الرَّسُولُ** بِمَا أُنْزِلَ إِلَيْهِ مِنْ رَبِّهِ (البقرة ۲۸۳:۲)“ رسول اس ہدایت پر ایمان لایا ہے جو اس کے رب کی طرف اس پر نازل ہوئی ہے۔ اللہ کا رسول بھی اسی طرح ایمان لاتا ہے جس طرح ایمان لانے والے ایمان لاتے ہیں۔ دوسرے الفاظ میں اگر اللہ کے رسول خود ایمان رکھتے ہیں تو اسی بات کی ہدایت اور حکم ایمان لانے والوں کو بھی ہے کہ صحیح اور سچا پاک ایمان رکھیں۔ اگر ان سے عمل صالح کا مطالبہ ہے تو سارے مومنین سے بھی عمل صالح کا مطالبہ ہے۔ اگر اللہ تعالیٰ نے رسولوں سے یہ چاہا ہے کہ جو حق ان کو دیا گیا ہے وہ اس کو پہنچا میں اور اس کی تبلیغ کریں تو سارے ایمان لانے والوں سے بھی بھی مطالبہ ہے۔

نبی کریمؐ نے فرمایا: **إِنَّ اللَّهَ أَمَرَ الْمُؤْمِنِينَ بِمَا أَمَرَ الرَّسُولَينَ**، اللہ نے مومنین کو ان ساری باتوں کا حکم دیا ہے اور تاکید فرمائی ہے جس کا حکم اس نے ان کو دیا ہے جن کو اس نے اپنا رسول بنانا کر بھیجا ہے۔ یہ بات کہنے کے بعد نبی کریمؐ نے دو آیات کی تلاوت فرمائی۔ پہلی آیت میں تو یہ فرمایا ہے کہ اللہ تعالیٰ نے اپنے رسولوں کو کس بات کا حکم دیا ہے۔ چنانچہ قرآن مجید کی آیت ہے: **يَا أَيُّهَا الرَّسُولُ كُلُّوا مِنَ الطَّيَّبَاتِ**، یعنی جو پاکیزہ چیزیں ہیں وہی کھاؤ۔ جو آدمی کھاتا ہے اس کے تین معنی ہوتے ہیں۔ پہلی بات یہ کہ جو غذا اس کے جسم میں جا رہی ہے اس میں شراب، سور کا گوشت، مردار یا کوئی اور شے جسے اللہ نے اور اس کے رسولؐ نے حرام قرار دیا ہے شامل نہ ہو۔ یہ تو ظاہراً بھی ناپاک ہیں اور بالعموم شاید ہی کوئی مسلمان جو اللہ سے ذرا بھی تعلق رکھتا ہو اور اس کی اطاعت کرنا چاہتا ہو وہ جانتے بوجھتے کوئی ایسی حرام چیز کھائے گا جس کو اللہ نے کھلم کھلا واضح طور پر حرام قرار دے دیا ہو۔

یہ بڑا ہی عبرت ناک منظر ہے کہ آدمی نیکی کی خاطر اور اللہ کی رضا کی خاطر سفر کرتا ہے۔ وہاں جا کر روتا دھوتا ہے مال بھی خرچ کرتا ہے، سفر کی تکالیف بھی اٹھاتا ہے اور اللہ سے مانگتا بھی ہے، گزگزاتا بھی ہے، عاجزی بھی کرتا ہے، لمبی لمبی دعائیں کرتا ہے لیکن دعائیں قبول نہیں ہوتیں۔ اور دعائیں اس لیے قول نہیں ہوتیں کہ جو مانگنے والا ہے اس کی پروش حرام سے ہوئی ہے، جو لقمه جسم کے اندر جا رہا ہے وہ حرام سے کمایا ہوا ہے، جو کچھ آدمی کو مل رہا ہے وہ حرام کا ہے اور جو کچھ پہنچتا ہے وہ بھی حرام کا ہے۔ لہذا سب سے پہلی بات جو اس حدیث سے معلوم ہوتی ہے وہ یہ ہے کہ اللہ کے حکم کی ایسی نافرمانی ہوتی دعائیں قبول نہیں ہوتیں۔ اس آدمی کی دعائیں سنی جاتی۔ ایسے آدمی کی دعا کیسے سنی جائے گی جو اللہ کی اتنی نافرمانیاں کر کے اس کے حضور میں حاضر ہوا ہے۔

دعاؤں کی قبولیت کا رزقی حلال کے ساتھ بڑا گہرا اعلقہ ہے۔ دوسرا احادیث میں اس بات کو وضاحت سے بیان کیا گیا ہے۔ پھر آپ نے اسی آیت سے ملتی جلتی آیت حلاوت فرمائی: يَأَيُّهَا النَّاسُ كُلُّهُمْ مِمَّا فِي الْأَرْضِ حَلَالٌ طَيِّبٌ، لَوْكَو! زمین میں سے وہی چیزیں کھاؤ جو حلال اور پا کیزہ ہیں۔ نبی کریمؐ کے ایک بڑے قریبی صحابی حضرت سعد بن ابی وقاصؓ تھے۔ یہ عشرہ مبشرہ میں سے ہیں اور فاتح ایران کھلاتے ہیں اور قادیہ کی جنگ جس میں ایران فتح ہوا تھا، کمائی تھے۔ وہ کھڑے ہو گئے اور فرمایا کہ اے اللہ کے رسول! آپ دعا کیجیے کہ میں مستجاب الدعوات ہو جاؤں، یعنی میں ایسا آدمی ہو جاؤں کہ جس کی دعا سنی جائے اور قبول ہو جائے۔ انہوں نے نبی کریمؐ سے درخواست کی کہ مجھے یہ مقام حاصل ہو کر میں جو بھی مانگوں اور جو بھی طلب کروں اللہ تعالیٰ کے سامنے جو دعا پیش کروں وہ قبول کی جائے۔ آپ نے فرمایا: اے سعد! اپنے کھانے کو پا کیزہ رکھو جو کماو، اپنے اور جو خرچ کرو جو کھاؤ اور پیؤ پا کیزہ ہو۔ اگر تم ایسا کرو گے تو تم اس کے بعد ایسے ہو جاؤ گے کہ تمہاری دعائیں قبول ہوں گی۔ یہ بھی فرمایا کہ ایک حرام لقمه پیش کے اندر ڈالا

جاتا ہے تو چالیس دن تک کوئی عمل قبول نہیں ہوتا۔

یہ طبرانی کی حدیث ہے جس میں یہ عید نتائی گئی ہے کہ اگر ایک لقمہ بھی پیٹ میں ایسا جائے جو اللہ تعالیٰ نے حرام کیا ہو تو چالیس دن تک کوئی عمل، نمازیں، روزے اور دوسرا نیکیاں قبول نہیں ہوتیں۔ حدیث میں سُخْت کا لفظ استعمال ہوا ہے اور سُخْت کے لغوی معنی کسی چیز کی جڑ کاٹ دینا ہیں۔ قرآن مجید میں یہ لفظ یہودیوں کے ذکر میں کئی جگہ آیا ہے، **وَأَكْلُهُمُ السُّخْتَ، يَا أَكُلُونَ السُّخْتَ**، یعنی خوب بڑھ بڑھ کر حرام کھاتے ہیں اور ان کے لیڈروں اور علا کو انھیں حرام کھانے سے منع کرنا چاہیے۔ سُخْت کا لفظ رشوت کے معنوں میں بھی استعمال ہوتا ہے۔ لہذا جس جسم کی پرورش حرام کے مال سے کی گئی ہو رشوت کے مال سے کی گئی ہو، آگ اس کی زیادہ محتق ہے کہ وہ اس جسم کو کھائے جائیں۔ اس حدیث سے یہی معلوم ہوتا ہے کہ دعاوں کی قبولیت کا انحصار رزق حلال پر ہے، اور اگر حرام مال ہو، حرام غذہ ہو، حرام کمائی ہو تو دعا کیں قبول نہیں ہوتیں۔

یہ سوال ہمارے ذہن میں پیدا ہونا چاہیے اور اکثر پیدا بھی شاید ہوتا ہو گا کہ ہمارے ہاں دعاوں کی تو کوئی کمی نہیں ہے، ہر نماز کے بعد ہم اللہ کے آگے ہاتھ پھیلادیتے۔ ہیں خوب خوب دعا کیں ہوتی ہیں، ہزاروں لاکھوں مسلمان دعا کیں کرتے ہیں، اللہ کے آگے ہاتھ پھیلاتے ہیں اور کہتے ہیں کہ اے اللہ اے اللہ اے رب اے رب سن لے روتے ہیں، گزرگرأتے ہیں۔ رات کی تھابیوں میں بھی دعا کیں مانگی جاتی ہیں۔ اللہ کے بہت سارے بندے ہیں، جو راتوں کو کھڑے ہوتے ہیں، اندھیرے میں کھڑے ہوتے ہیں، ہاتھ باندھ کر کھڑے ہوتے ہیں، اس کے آگے پیشانی نیک دیتے ہیں، گزرگراؤ کے دعا کیں مانگتے ہیں۔ لاکھوں آدمی اللہ کے گھر کا سفر کرتے ہیں، اپنا پیسہ خرچ کرتے ہیں، تکلیف اٹھاتے ہیں، گھر بارچھوڑتے ہیں، کار و بار ترک کرتے ہیں، حرم میں حاضر ہوتے ہیں، خانہ

حکم بڑا واضح اور صاف ہے۔ اللہ نے جہاں میراث کے احکام بیان کیے ہیں وہاں قرآن کا انداز بڑا واضح اور بڑا سخت ہے اور نبی کریمؐ نے بھی اس کی بڑی واضح تشریح فرمادی ہے۔ کسی وارث کو اس کے ورثے سے محروم نہیں کیا جاسکتا۔ کوئی وارث کسی دوسرے کا مال اپنے قبضے میں لا کر استعمال نہیں کر سکتا۔ مال کی وصیت بھی ایک تھائی سے زیادہ جائز نہیں ہے۔ لیکن سب جانتے ہیں کہ ورثے کے اندر خورد برد بہت عام ہے۔ ایک تو رواج ہی چلا آتا ہے کہ لڑکوں کو اور عورتوں کو ورثے سے محروم کر دیا جاتا ہے۔ ابھی ابھی لوگ غور نہیں کرتے کہ عورتوں کے جس حقنے کو ان کے رب نے ان کو تعین کر کے دے دیا تھا، وہ انھوں نے کیسے رکھ لیا۔ اس کے بارے میں سورہ نساء کے اندر بڑی وعدہ ہے اور ایسے آدمی کو جو ورثے کے اندر زیادتی اور تجاوز کرتا ہے جہنم کی خوشخبری سنائی گئی ہے۔ لوگ چھوٹی چھوٹی چیزوں کی پروانیں کرتے۔ مرنے والے کی ہر چیز ورثہ ہے، اس کا لباس، اس کے جوتے، اس کے استعمال کی چیزیں، اس کا مال ہر چیز، ایک ایک آنڈہ بلکہ ایک ایک پائی پر بھی وارثوں کا حق ہے۔

رشوت معاشرے کے اندر اتنی عام ہو گئی ہے کہ اب یہ تصور بھی نہیں کیا جاتا کہ اس کے بغیر معاشرہ قائم رہ سکتا ہے۔ یہ آہستہ آہستہ معاشرے کی جزیں کاشتی چلی جا رہی ہے۔ اس کی وجہ سے حق اور انصاف رخصت ہو گیا ہے۔ کسی کو یہ یقین نہیں ہے کہ میرا حق بغیر رشوت کے مل سکتا ہے۔ کسی بھی کاروبار کے اندر، کسی بھی معاملے کے اندر لوگ خوب بڑھ کر ہاتھ مارتے ہیں اور رشوت کھاتے ہیں۔ ویسا ہی حال ہے جیسا قرآن مجید نے بنی اسرائیل کے بارے میں کثرت سے ذکر کیا ہے کہ حرام کا مال کھانے والے ہیں۔ ان پر اللہ کا جو غصب نازل ہوا، وہ اسی وجہ سے نازل ہوا ہے۔

آلِ رَّاٰشِيْنَ وَالْمُرْتَشِيْنِ إِلَّا هُمَا فِي النَّارِ، رشوت لینے والا اور دینے والا دونوں ہی جہنم میں جائیں گے۔ رشوت حکمرانوں کے لیے اور کسی بھی انسان کے لیے

ناجاڑہ ہے۔ ایک صاحب کو نبی کریم صلی اللہ علیہ وسلم نے صدقہ وصول کرنے کے لیے بھیجا۔ اس زمانے میں یہ حکومت کا ایسا منصب تھا جس طرح آج کل اکمل ٹیکس آفیر ہوتے ہیں۔ وہ صدقہ وصول کرنے کے لیے گئے۔ بالکل ٹھیک ٹھیک صاف معاملہ کر کے آئے۔ کسی کے ساتھ کوئی زیادتی نہیں کی، بے انصافی نہیں کی۔ صدقہ کا مال وصول کیا اور اللہ کے رسول کے پاس لا کر حاضر کر دیا اور کہا کہ یہ صدقہ ہے۔ کچھ اور بھی مال ان کے پاس تھا۔ حضور نے پوچھا کہ یہ مال تمہارے پاس کہاں سے آیا؟ انہوں نے کہا کہ لوگوں نے یہ مجھے ہدیے کے طور پر دیا ہے۔ نہ کوئی ایسا ثبوت تھا نہ کوئی ایسی بات تھی کہ ہدیہ قبول کر کے ان صاحب نے کوئی زیادتی کی ہو۔ کوئی نا انصافی کی ہو یا بیت المال کے اندر کوئی خیانت کی ہو۔ لیکن آپ نے کہا: اگر تم گھر بیٹھے رہتے تو کیا تمھیں یہ مال ملتا؟ چنانچہ آپ نے سارا مال ضبط کر کے بیت المال میں داخل کر دیا۔ تو یہ بھی رشوت کی تعریف میں آتا ہے۔

ایک آدمی کہتا ہے کہ میں نے کوئی زیادتی نہیں کی ہے، بے انصافی بھی نہیں کی ہے، حقدار کو حق ادا کر دیا ہے، اس تھنے اور ہدیے سے کیا فرق پڑتا ہے۔ لیکن یہی مال تو رشوت خوری ہے جو آہستہ آہستہ انصاف کی حق کی اور حقوق کی اداگی کی جڑ کاٹ دیتا ہے اور معاشرہ کو کھلا ہوتا چلا جاتا ہے۔ حکمران بیرونی آقاوں سے رشوت لیتے ہیں۔ سودے کرنے والے اور معابرے کرنے والے ان سے رشوت کھاتے ہیں۔ سیاسی معابرے رشوت کے بل پر ہو جاتے ہیں۔ قوموں کی آزادی کے سودے رشوت کے بل پر ہو جاتے ہیں۔ مسلمانوں کی تاریخ اس بات سے بھری ہوئی ہے۔ اپنیں میں مسلمان ایک ایک کر کے اس لیے ضائع ہوتے گئے کہ ان کے حکمران اور ان کے امرا عیسائی بادشاہوں سے رشوت لیتے تھے اور مسلمان حکومتوں کی جزیں کھوکھلی کرتے اور کاٹتے تھے۔ اسی لیے سخت کے معنی جڑ کاٹنے کے ہیں جو رشوت کے معنوں میں استعمال ہوتا ہے۔

سودے کے بارے میں فرمایا گیا ہے: وَأَخْذُهُمُ الرِّبُوْ وَقَدْ نَهُوا عَنْهُ وَأَكْلُهُمْ

آمَوَالَ النَّاسِ بِالْبَاطِلِ (النساء: ٣، ١٢١)، سود لیتے ہیں جس سے انھیں منع کیا گیا ہے اور لوگوں کے مال ناجائز طریقوں سے کھاتے ہیں۔ سود کے خلاف اعلان جگ کیا گیا ہے۔ سود کے اس پیسے کے اندر کیا گندگی ہوتی ہے، یہ تو اللہ تعالیٰ خوب جانتا ہے لیکن سود حرص اور لائچ کو بڑھاتا ہے۔ آدمی چاہے کہ بغیر محنت کے اور کمائی کے مال آتا جائے اور یہ بات معاشرے کے اندر پھیل جائے تو اس کے اندر فساد پیدا ہونا شروع ہو جاتا ہے۔ بغیر محنت کے مال کانے کی اور مال حاصل کرنے کی حرص اور لائچ پیدا ہو جائے تو معاشرے کی پوری کی پوری بنیادیں ڈھنے جاتی ہیں۔ اسی لیے فرمایا گیا کہ سود تو اتنی بڑی برائی ہے اور سود سے یہ خرابیاں پیدا ہوتی ہیں۔

ایک خرابی ناپ تول میں کمی کرنا ہے جو بڑی عام ہے۔ اتنی پھیلی ہوتی ہے کہ آدمی جہاں بھی مال لیتا ہے تو اس میں خیال کرنا برا مشکل ہوتا ہے کہ کتنا حرام ملا ہے اور کتنا حلال۔ گنے کے کاشت کار ملوں پر آتے ہیں، گنا فروخت کرتے ہیں، تول میں فرق ہوتا ہے اور اس طرح مل مالک کاشت کاروں کو ان کے نفع سے محروم کر دیتے ہیں۔

ناپ تول کی کمی اتنی عام ہو تو اس سے قومیں جاہ و بر باد ہو جاتی ہیں۔ ناپ تول کی کمی سے بھی حرام کی کمائی آتی ہے۔ اسی ناپ تول کی کمی سے خرابیاں پیدا ہوتی ہیں۔ کراچی کے ایک بہت بڑے تاجر ہیں، ان کی بڑی دوکانیں بھی ہیں، کاروبار بھی ہیں، نیکشیریاں بھی ہیں اور دین دار بھی ہیں۔ کہنے لگے کہ میں آپ کو اپنا واقعہ بتاؤں کہ ایک دفعہ میں نے یہ سوچا کہ میں بالکل حلال کھاؤں گا۔ میں اپنی بہن کے پاس گیا اور کہا کہ آپ اپنی حلال کی کمائی سے سور و پے یا پچاں روپے مجھے دے دیں۔ وہ بہت پریشان ہوئیں کہ لکھ پتی اور کروڑ پتی آدمی مجھ سے اتنے سے پیسے مانگ رہا ہے۔ انھوں نے کہا کہ میں چاہتا ہوں کہ اپنی حلال کی کمائی کھاؤں۔ چنانچہ میں منڈی میں گیا اور میں نے پیاز خریدا، پیاز مجھے پانچ روپے سیر ملا۔ باہر آیا تو معلوم ہوا کہ پیاز ہر جگہ تین روپے سیر بک رہا ہے۔

میں نے تھیلے والوں سے پوچھا کہ یہ کیا کر شدہ ہے کہ منڈی کے اندر پانچ روپے بکتا ہے اور تم اس کو تین روپے سیر دیتے ہو۔ اس نے ایک ترازو پکڑ لیا کہ اس کے مل پر ہے، کم تو لئے ہیں اور نفع کا لیتے ہیں۔ بڑے بڑے لوگ جن کو اللہ نے لاکھوں کروڑوں دیا ہے فیکریاں چلا رہے ہیں، بڑی بڑی دکانیں ہیں، ان کے ہاں بھی اگرناپ قول میں کی ہوتی ہے بھی اسی حرام کی تعریف میں آتا ہے۔

یہ حدیث جو میں نے آپ کے سامنے پڑھی ہے اس میں نبی کریمؐ نے فرمایا کہ اللہ نے صرف پاکیزہ کھانے کی اجازت دی ہے، وہی قبول بھی فرماتا ہے۔ آپؐ نے جس آدمی کا ذکر کیا ہے وہ تو بہادرت ناک ہے۔ ایک آدمی لمبے سفر کرتا ہے، اس میں مشقت اٹھاتا ہے، سر کے بال پر بیشان ہیں، پرانے زمانے کے سفر کا ذکر ہے دھول اور گرد پڑی ہوئی ہے اور کپڑے بھی گرد سے اٹئے ہوئے ہیں۔ اور اللہ کے آگے ہاتھ پھیلانے ہوئے کہتا ہے یا رب، یا رب۔ اے میرے رب، اے میرے رب۔ روتا ہے، گڑ گڑاتا ہے، آنسو بھاتا ہے، مانگتا ہے لیکن اس حال میں آیا ہے کہ کھانا بھی حرام، پینا بھی حرام، لباس بھی حرام، جو جسم بنا ہے وہ بھی حرام سے بنتا ہے۔ ایسے آدمی کی دعا کیسے سنی جائے گی!

اگر آج ہم یہ دیکھتے ہیں کہ اتنی دعاؤں کے باوجود دعا کیمیں قبول نہیں ہوتیں تو اس کا سراغ اس حدیث کے اندر موجود ہے۔ معاشرہ جاہلیت کے اندر جتنا ہے، معاشرے کے اندر ظلم ہے، معاشرے کے اندر آدمی مجبور ہو جائے لیکن کم سے کم جو چیز ہمارے اختیار میں ہے اس کے لیے تو ہم قابل موافذہ ہیں۔ اللہ کے سامنے کوئی کہتا ہے، کہ اے اللہ! میں مجبور تھا، کوئی چیز میرے اختیار میں نہیں تھی۔ کوئی آدمی اس کے لیے تو مجبور نہیں ہے کہ پچاس لاکھ کا نفع ضرور کمائے۔ آدمی مجبور اس لیے ہوتا ہے کہ قناعت کے ساتھ اپنی زندگی گزارے۔ وہ بھی ممکن نہ ہوتا اللہ کے سامنے شاید اپنی جواب دہی کر سکے۔ لیکن ہر آدمی کے اختیار میں ہے کہ وہ اپنی کمائی کو حلال کرے، اپنے رزق کو حلال کرے، لقمہ منہ میں جائے تو حلال کا جائے

لباس پہننے تو حلال کا پہننے۔ ورنہ یہ نیک اعمال یہ نمازیں یہ صدقات ان میں سے کیا چیز فائدہ دے سکتی ہے۔ دعا کیوں نہیں قبول ہو رہی؟ اس لیے کہ قوم کے اتنے گھر ایسے ہوں گے جو حرام سے پل رہے ہیں۔ ایک تو گرد و غبار میں حرام موجود ہے اور وہ ہر ایک کو جا کے لگتا ہے۔ لیکن ہمیں سوچ کے فیصلہ کرنا چاہیے کہ جس کمائی کے اوپر میرا اختیار ہے، جس حرام کو رد کرنا میرے اختیار میں ہے، اس کے لیے مجبور نہیں ہوں، مغضط نہیں ہوں، کم سے کم میں اس سے اپنا دامن بچاؤں گا۔ اس کے بعد اللہ تعالیٰ برکت دے گائے عاصی میں قبول ہوں گی، اللہ کی مدد و ساتھ ہو گی اور حالات بھی تھیک ہوں گے۔

جس حدیث کا مطالعہ کیا گیا ہے، اس کا اردو ترجمہ درج ذیل ہے:

حضرت ابو ہریرہ رضی اللہ عنہ سے روایت ہے کہتے ہیں رسول اللہ صلی اللہ علیہ وسلم نے فرمایا:

بے شک اللہ پاک ہے اور وہ پا کیزہ چیز کو ہی قبول کرتا ہے۔ بے شک اللہ نے مومنین کو بھی اس چیز کا حکم دیا جس کا اپنے رسولوں کو حکم فرمایا: ”اے میرے انبیاء پا کیزہ چیزیں کھاؤ اور نیک عمل کرو“ اور مومنین کے بارے میں فرمایا: ”اے ایمان والو! اس پا کیزہ رزق میں سے کھاؤ جو ہم نے تحسین دیا۔“ پھر رسول اکرم صلی اللہ علیہ وسلم نے ایک ایسی آدمی کی مثال بیان کی جس نے لما سفر کیا۔ اس کے بال پر انگندہ ہیں، چہرہ غبار آلوہ ہے۔ اپنے دونوں ہاتھ آسان کی طرف اٹھاتا اور کہتا ہے: اے رب! اے رب! حالانکہ اس کا کھانا حرام، اس کا پینا حرام، اس کا لباس حرام اور حرام طریقے سے پروش ہوئی۔ پس ایسے شخص کی دعا اللہ کے ہاں کیونکر قبول ہو گی؟ (رواۃ مسلم)